



एडन मार्कराम टी20 विश्व कप के फाइनल में पहली बार पहुंची टीम का नेतृत्व करने में रणनीतिक रूप से माहिर थे। मार्कराम की कप्तानी में दक्षिण अफ्रीका का अभियान शानदार रहा जिसमें टीम को एकमात्र हार सिर्फ फाइनल में मिली। - **प्रमो सिमथ**

दक्षिण अफ्रीका के पूर्व कप्तान, मार्कराम की कप्तानी की तारीफ की।



हार्दिक पंड्या

टीम इंडिया के स्टार ऑलराउंडर हार्दिक पंड्या को बड़ा फायदा हुआ है। दरअसल, टी-20 वर्ल्ड कप में भारत की तरफ से अहम योगदान निभाने वाले पंड्या ने वाणिंदु हसरंगा को पछाड़ दिया है। जिसके बाद आईसीसी टी-20 रैंकिंग में हार्दिक पंड्या दुनिया के नंबर 1 ऑलराउंडर बन गए हैं। ये पहली बार है जब

हार्दिक पंड्या पहली बार आईसीसी टी-20 ऑलराउंडर रैंकिंग में पहला स्थान हासिल किए हैं। टी-20 वर्ल्ड कप 2024 में भारत की तरफ से हार्दिक पंड्या ने बल्ले और गेंद दोनों से कमाल किया। साथ ही उन्होंने आखिरी ओवर में 2 विकेट लिए और भारत को ये जीत दिलाने में अहम भूमिका निभाई है।

क्या आप जानते हैं?... सबसे कम टेस्ट मैचों में 3000 रन बनाने और 350 विकेट लेने का रिकॉर्ड पाकिस्तान के इमरान खान के नाम है। इमरान ने मात्र 79 टेस्टों में 3282 रन बनाए व 351 विकेट लिये।

राष्ट्रदूत उदयपुर, 4 जुलाई, 2024 5

# तुर्की ने ऑस्ट्रिया को हराया, यूरो कप के क्वार्टर फाइनल में पहुंचा



बर्लिन, 3 जुलाई। डेमिरल के दो गोल की बदौलत तुर्की ने मंगलवार को ऑस्ट्रिया को 2-1 से हराकर यूरोपीय फुटबॉल चैंपियनशिप (यूरोकप 2024) के क्वार्टर फाइनल में जगह बना ली है। मेरिह डेमिरल ने तुर्की की ओर से दोनों गोल दागे जिसमें अंतिम क्षण में यानी की 57 सेकंड में किया गया गोल भी शामिल है। गोलकीपर मर्ट गुनोर्क ने दूसरे हाफ में इंजरी टाइम में शानदार बचाव करते हुए तुर्की की जीत सुनिश्चित की और टीम ने ऑस्ट्रिया को 2-1 से हरा दिया। मैच की शुरुआत तुर्की की नाटकीय ढंग से हुई जिसमें डेमिरल ने टूर्नामेंट के नॉकआउट चरण में केवल 57 सेकंड में सबसे तेज गोल किया। इसके बाद ऑस्ट्रिया ने तुर्की के कई जवाबी हमले किये, लेकिन तुर्की की रक्षापंक्ति के आगे वे उसमें विफल रहे। तुर्की की ओर मेरिह डेमिरल ने खेल के 57वें सेकंड और 59वें मिनट में गोल दागा। ऑस्ट्रिया की ओर से माइकल ग्रेगोरिच ने खेल के 66वें मिनट में गोल किया। तुर्की अब शनिवार को क्वार्टर फाइनल में नीदरलैंड से भिड़ेगा।

# कोलंबिया और ब्राजील ने 1-1 से ड्रॉ खेला, दोनों कोपा अमेरिका के क्वार्टरफाइनल में



सैंटा क्लारा, 3 जुलाई। डेनियल मुनोज के पहले हाफ के इंजरी टाइम में दागे गोल की मदद से कोलंबिया ने ब्राजील को 1-1 से बराबरी पर रोककर कोपा अमेरिका फुटबॉल टूर्नामेंट के ग्रुप डी में शीर्ष पर रहते हुए क्वार्टर फाइनल में प्रवेश किया। ब्राजील की टीम भी दूसरे स्थान पर रहते अंतिम आठ में जगह बनाने में सफल रही। राफिन्हा ने 12वें मिनट में ब्राजील को बढ़त दिलाई लेकिन मुनोज ने पहले हाफ के इंजरी टाइम में गोल करके स्कोर 1-1 कर दिया जिसके बाद दोनों ही टीमों गोल करने में नाकाम रही। इस ड्रॉ से कोलंबिया ने अपने अजेय अभियान को 26 मैच तक पहुंचाया। कोलंबिया की टीम तीन मैच में दो जीत और एक ड्रॉ से सात अंक के साथ शीर्ष पर रही। ब्राजील ने एक जीत और दो ड्रॉ से पांच अंक के साथ दूसरा स्थान हासिल किया। पराग्वे (शून्य अंक) को 2-1 से हराने के बावजूद कोस्टा रिका (चार अंक) की टीम तीसरे स्थान पर रहते हुए टूर्नामेंट से बाहर हो गई। कोलंबिया शनिवार को क्वार्टर फाइनल में पानामा से भिड़ेगा जबकि ब्राजील का सामना इसी दिन उरुग्वे से होगा।

# विनेश फोगाट ने पेरिस ओलंपिक के लिए किया क्वालीफाई




और बबीता कुमारी के नक्शेकदम पर चल पड़ीं। जब फोगाट बर्लिन में कुश्ती करना शुरू किया तो हरियाणा के गांव में लड़कियों को कुश्ती सिखाने के बारे में सोचा भी नहीं जाता था। उन्हें और उनके माता पिता को ताने दिए जाते थे। लेकिन जब विनेश केवल छह साल की थीं, तो उनके ताऊजी महावीर फोगाट ने घर की लड़कियों को पहलवानी सिखाने की टान ली। ये इतना आसान नहीं थी। महज नौ साल की उम्र में विनेश के पिता का अचानक निधन हो गया।

नई दिल्ली, 3 जुलाई। लंबे समय से विवादों में घिरी देश की सुप्रसिद्ध पहलवान विनेश फोगाट ने फ्रांस की राजधानी पेरिस में हुए जा रहे ओलंपिक खेलों के लिए क्वालीफाई कर लिया है। हालिया वर्षों में भारत से उभरे बेहतरीन पहलवानों में से एक के तौर पर विनेश फोगाट ने मैट पर अपना शानदार प्रदर्शन दिखाते हुए कुश्ती की विरासत को आगे बढ़ाने का काम किया है। दो बार की ओलंपियन विनेश फोगाट ने राष्ट्रमंडल खेल में तीन स्वर्ण, विश्व चैंपियनशिप में दो

कांस्य पदक और एशियाई खेल में एक स्वर्ण पदक अपने नाम किए हैं। उन्हें 2019 में विश्व चैंपियनशिप कांस्य के अलावा 2021 में एशियाई चैंपियन का ताज पहनाया गया था। 25 अगस्त 194 को हरियाणा के बलाली गांव में विनेश फोगाट का जन्म हुआ। विनेश का जन्म भारत के सबसे प्रसिद्ध कुश्ती परिवार में हुआ। विनेश के ताऊ जी महावीर सिंह ने फोगाट बहनों को बहुत कम उम्र से ही इस खेल से परिचय करा दिया था। विनेश भी अपनी चचेरी बहनों गीता फोगाट

# इंग्लैंड के महान क्रिकेटर सर बॉयकोट दूसरी बार कैसर की चपेट में, करायेंगे सर्जरी



लंदन, 3 जुलाई। इंग्लैंड के महान क्रिकेटर सर ज्योफ्री बॉयकोट को दूसरी बार गले के कैसर का पता चला है जिसकी वह सर्जरी करायेंगे। 'द टेलीग्राफ' को 83 वर्षीय खिलाड़ी ने एक बयान में कहा, "पिछले कुछ हफ्तों में मेरा एक एमआरआई स्कैन, सीटी स्कैन, एक पीईटी स्कैन और दो बायोप्सी हुई हैं जिसमें पुष्टि हुई है कि मुझे गले का कैसर है जिसकी सर्जरी की जरूरत होगी।" इसमें उन्होंने कहा, "बीते अनुभव से मुझे महसूस हुआ है कि दूसरी बार कैसर से निपटने के लिए मुझे बेहतर चिकित्सा की जरूरत होगी और अगर भाग्य साथ देगा और सर्जरी सफल रहती है तो हर कैसर मरीज जानता है कि उन्हें वापसी की उम्मीद में ही जीना होता है।" इंग्लैंड के इस सलामी बल्लेबाज ने 108 टेस्ट में 8114 रन बनाये हैं, उन्हें पहली बार 2002 में 62 साल की उम्र में कैसर से पीड़ित पाया गया था। उन्होंने कहा, "मैं यह सर्जरी कराऊंगा और बेहतर होने की उम्मीद करता हूँ।"

# 'सर्विस वैरिशन' की चुनौती से पार पाने के बाद ओलंपिक में अच्छे प्रदर्शन की उम्मीद : सात्विक और चिराग

नई दिल्ली, 3 जुलाई। सात्विकसाईंराज रंकोरेड्डी और चिराग शेठ्टी की स्टार भारतीय पुरुष युगल जोड़ी 'सर्विस वैरिशन' चुनौती से पार पाने के बाद आगामी पेरिस ओलंपिक में अपना सर्वश्रेष्ठ प्रदर्शन सुनिश्चित करने के लिए पूरी तरह से 'शारीरिक और मानसिक अनुकूलन' पर फोकस बनाये हुए हैं। सात्विक (23 वर्ष) और चिराग (26 वर्ष) की जोड़ी को अपने प्रतिद्वंद्वी की सर्विस में बहुत सारी विविधता जैसे 'टंबल', 'स्पिन' और 'वाइड' से परेशानी होती रही है जिसमें विशेष रूप से कोरियाई और इंडोनेशियाई जोड़ियां शामिल हैं जिन्होंने हाल के टूर्नामेंट में इनका इस्तेमाल किया। चिराग ने कहा कि उन्होंने इस नयी चुनौती से पार पा



लिया है और पेरिस ओलंपिक के दौरान इससे निपटने के लिए आत्मविश्वास से भरे हैं। चिराग ने पीटीआई को दिये 'इंमेल' साक्षात्कार में कहा, "जहां तक सर्विस वैरिशन का संबंध है तो यह नयी चुनौती है लेकिन इसे पूरी तरह से महत्वपूर्ण मानना भी सही नहीं होगा।" उन्होंने कहा, "ऐसा भी समय था जब हम इसका सामना करने से जुझते रहे थे लेकिन हमने आखिरकार इससे पार पा लिया है। हम जानते हैं कि इससे कैसे

निपटना है, हम इसका अभ्यास कर रहे हैं और हमें पूरा भरोसा है कि हम ओलंपिक में इसका सामना करने में मजबूत साबित होंगे।" दुनिया की मौजूदा तीसरे नंबर की जोड़ी पिछले ओलंपिक में अपने ग्रुप के तीन में से दो मैच जीतने के बावजूद क्वार्टरफाइनल में पहुंचने से चूक गयी थी। सात्विक ने कहा, "लोक्यों ओलंपिक में खेलने का अनुभव पेरिस ओलंपिक की हमारी तैयारियों के लिए बहुत महत्वपूर्ण है। इस तरह के ऊंचे स्तर पर प्रतिस्पर्धा करने से हमें महत्वपूर्ण सीख मिली कि दबाव से कैसे निपटा जाये, फोकस कैसे रखा जाये और खेलने की विभिन्न परिस्थितियों के अनुकूल किस तरह हुआ जाये।"

# अर्जेंटीना की ओलंपिक टीम में मेसी को नहीं किया शामिल

नई दिल्ली, 3 जुलाई। दुनिया के बेहतरीन फुटबॉलर लियोनेल मेसी इस महौने के अंत में पेरिस में शुरू होने वाले ओलंपिक में अर्जेंटीना की फुटबॉल टीम का हिस्सा नहीं होंगे। कोच जेवियर माशेयरानो ने मंगलवार को घोषित टीम में वर्ल्ड कप विजेता टीम के चार सदस्यों को जगह दी जिसमें स्ट्राइकर जूलियन अल्बारेज और डिफेंडर निकोलस ओटोमैंडी शामिल हैं। इस साल चोटों से जूझ रहे 37 वर्षीय मेसी अभी कोपा अमेरिका में अर्जेंटीना का प्रतिनिधित्व कर रहे हैं। टीम का लक्ष्य 2021 में जीते गए महाद्वीपीय खिताब का बचाव करना है। अर्जेंटीना ने 2021 में कोपा अमेरिका जीतने के बाद 2022 में वर्ल्ड कप भी जीता था। मेसी ने अपने एकमात्र ओलंपिक अभियान में 2008 में बीजिंग में टीम को गोल्ड मेडल दिलाने में मदद की थी। ओलंपिक पुरुष फुटबॉल टूर्नामेंट अंडर-23 टीम के लिए होता है लेकिन प्रत्येक टीम में तीन ज्यादा उम्र के खिलाड़ियों को खिलाने की अनुमति दी जाती है। वर्ष 2004 और 2008 में खिलाड़ी के तौर पर ओलंपिक गोल्ड मेडल जीतने वाले माशेयरानो कोपा अमेरिका खतम होने के बाद गोलकीपर ग्रेगोरीनो रूली, ओटोमैंडी और अल्बारेज को टीम में शामिल करेंगे। हाल ही में रिबर प्लेट से मैनेज्स्टर सिटी में शामिल हुए मिडफील्डर क्लॉडियो एचेवेरी भी टीम में शामिल होंगे। अर्जेंटीना 24 जुलाई को मोरक्को के खिलाफ ओलंपिक फुटबॉल टूर्नामेंट के अपने पहले माच से पूर्व फ्रांस में दो मैत्री मैच खेलेगा। अर्जेंटीना और मोरक्को के अलावा इराक और यूक्रेन को ग्रुप बी में जगह मिली है।



अल्बारेज और डिफेंडर निकोलस ओटोमैंडी शामिल हैं। इस साल चोटों से जूझ रहे 37 वर्षीय मेसी अभी कोपा अमेरिका में अर्जेंटीना का प्रतिनिधित्व कर रहे हैं। टीम का लक्ष्य 2021 में जीते गए महाद्वीपीय खिताब का बचाव करना है। अर्जेंटीना ने 2021 में कोपा अमेरिका जीतने के बाद 2022 में वर्ल्ड कप भी जीता था। मेसी ने अपने एकमात्र ओलंपिक अभियान में 2008 में बीजिंग में टीम को गोल्ड मेडल दिलाने में मदद की थी। ओलंपिक पुरुष फुटबॉल टूर्नामेंट अंडर-23 टीम के लिए होता है लेकिन प्रत्येक टीम में तीन ज्यादा उम्र के खिलाड़ियों को खिलाने की अनुमति दी जाती है। वर्ष 2004 और 2008 में खिलाड़ी के तौर पर ओलंपिक गोल्ड मेडल जीतने वाले माशेयरानो कोपा अमेरिका खतम होने के बाद गोलकीपर ग्रेगोरीनो रूली, ओटोमैंडी और अल्बारेज को टीम में शामिल करेंगे। हाल ही में रिबर प्लेट से मैनेज्स्टर सिटी में शामिल हुए मिडफील्डर क्लॉडियो एचेवेरी भी टीम में शामिल होंगे। अर्जेंटीना 24 जुलाई को मोरक्को के खिलाफ ओलंपिक फुटबॉल टूर्नामेंट के अपने पहले माच से पूर्व फ्रांस में दो मैत्री मैच खेलेगा। अर्जेंटीना और मोरक्को के अलावा इराक और यूक्रेन को ग्रुप बी में जगह मिली है।

# पीएम आवास में विश्वकप नायकों के भव्य स्वागत की तैयारी

नयी दिल्ली, 3 जुलाई। टी-20 विश्वकप जीतकर स्वदेश लौट रही भारतीय क्रिकेट टीम का प्रधानमंत्री आवास में भव्य स्वागत के बाद भारतीय क्रिकेट कंट्रोल बोर्ड ने मुंबई में विजय यात्रा की तैयारी है। चैंपियन टीम को लेकर विशेष चार्टर्ड विमान 'चैंपियंस वर्ल्ड कप 24' कुल सुबह दिल्ली पहुंचेगा। भारतीय टीम हवाई अड्डे से पहले होटल जाएगी। इसके बाद 11 बजे प्रधानमंत्री आवास पहुंचेगी। प्रधानमंत्री नरेंद्र मोदी व्यक्तिगत रूप से चैंपियंस टीम का स्वागत करेंगे। भारतीय क्रिकेट कंट्रोल बोर्ड के सचिव जय शाह ने सोशल पोस्ट में कहा, टीम इंडिया के सम्मान में होने जा रही विक्ट्री परेड में हमारा साथ दें और गुरुवार शाम पांच बजे मरीन ड्राइव और वानखेड़े में हमारे साथ सेलिब्रेट करें। बीसीसीआई के वरिष्ठ उपाध्यक्ष राजीव शुक्ला ने मीडिया के साथ बातचीत में टीम की स्वदेश वापसी की भव्य तैयारियों की जानकारी साझा करते हुए कहा, हमने कोई कसर नहीं छोड़ी है। तूफान के कारण चार दिनों तक फंसे रहने के बाद टीम को विशेष विमान से वापस लाया जा रहा है। हम उन पत्रकारों को भी वापस ला रहे हैं, जो इस कार्यक्रम को कवर करने के लिए वहां गये थे। राजीव शुक्ला ने कहा कि चार जुलाई को सुबह छह बजे विमान दिल्ली पहुंचेगा। सुबह 11 बजे प्रधानमंत्री को आवास पर एक भव्य स्वागत समारोह आयोजित किया जाएगा। जहां खिलाड़ी प्रधानमंत्री मोदी से मुलाकात करेंगे। इसके बाद मुंबई पहुंचने पर एक खुली बस रोड शो में चैंपियन टीम नरीमन पॉइंट से वानखेड़े स्टेडियम तक परेड करेंगे। उन्होंने कहा कि विजयी टीम का भव्य सम्मान समारोह होगा और उनकी ऐतिहासिक उपलब्धि के लिये के लिए टीम को 1.25 करोड़ रुपये की पुरस्कार राशि प्रदान की जाएगी। उन्होंने कहा, हालांकि इस बार रोड शो अपेक्षाकृत छोटा होगा, जो केवल एक किलोमीटर का होगा, लेकिन यह हमारे लिए बहुत गर्व और खुशी का प्रतीक है कि 12 साल के लंबे अंतराल के बाद आखिरकार विश्व कप घर आ रहा है।

# सुमित नागल विंबलडन पुरुष युगल के पहले राउंड में हारकर हुये टूर्नामेंट से बाहर

लंदन, 3 जुलाई। भारत के टेनिस खिलाड़ी सुमित नागल और साबिंया डुसान लाजोविच की जोड़ी को बुधवार को पुरुष युगल स्पर्धा के पहले दौर में हार का सामना करना पड़ा है। इसी के साथ ही उनका टूर्नामेंट में अभियान खत्म हो गया। एक घंटे सात मिनट तक चले मुकाबले में नागल और लाजोविच की जोड़ी को जाउमे मुनार और पेद्रो मार्टिनेज की स्पेनिश जोड़ी ने 6-2, 6-2 से हराया। नागल सोमवार को विंबलडन के पुरुष एकल के पहले दौर में केशमानोविच के खिलाफ चार सेट चले मुकाबले में 2-6, 6-3, 3-6, 4-6 से हार का सामना करना पड़ा।

# मैच के दौरान बैडमिंटन खिलाड़ी की मौत इंडोनेशिया में अंतर्राष्ट्रीय टूर्नामेंट के दौरान आया हार्ट अटैक, पीवी सिंधु ने जताया शोक

इंडोनेशिया, 3 जुलाई। इंडोनेशिया में एक अंतरराष्ट्रीय टूर्नामेंट के दौरान कोर्ट पर गिरने से 17 वर्षीय चीनी बैडमिंटन खिलाड़ी की मौत हो गई। खिलाड़ी का नाम झंग झिजी है जिसकी बैडमिंटन कोर्ट में हार्ट अटैक से मौत हो गई। इसका एक वीडियो भी सामने आया है। वहीं इस घटना पर भारतीय बैडमिंटन स्टार पीवी सिंधु ने भी सोशल मीडिया भी दुखी नजर आई। यह घटना रविवार देर रात की है। झंग झिजी ने किंडरगार्टन में बैडमिंटन खेलना शुरू किया और पिछले साल उन्हें चीन की नेशनल यूथ टीम में शामिल किया गया। इंडोनेशिया में एक टूर्नामेंट के दौरान कोर्ट पर चीनी बैडमिंटन खिलाड़ी पहले बेहोश हुआ और फिर उसे हार्ट अटैक आया जिससे उसकी मौत हो गई।

# विम्बलडन के दूसरे दिन बड़ा उलटफेर मौजूदा चैम्पियन वॉद्रोसोवा को जेसिका बूजास मैनीरो ने हराया

लंदन, 3 जुलाई। विम्बलडन के दूसरे दिन ही बड़ा उलटफेर हुआ है। मौजूदा चैंपियन मार्केटा वॉद्रोसोवा विम्बलडन के पहले ही दौर से बाहर हो गई है। इसके साथ ही वो बीते 30 साल में विम्बलडन के पहले दौर में हारने वाली पहली महिला डिफेंडिंग चैंपियन बन गई हैं। 30 साल पहले 1994 में पहली बार स्टेफी ग्राफ को लोरी मैकनील ने इसी तरह विम्बलडन के शुरुआती राउंड में ही बाहर का रास्ता दिखाया था। चेक रिपब्लिक की 25 साल की मार्केटा वॉद्रोसोवा सीधे सेटों सीधे सेटों में विश्व की 83वीं रैंक की खिलाड़ी स्पेन की 21 साल की जेसिका बूजास मैनीरो से हार गई। मार्केटा वॉद्रोसोवा 67 मिनट के अंदर मैनीरो से 6-4, 6-2 से हारी। अपनी 2023 की सफलता से पहले मार्केटा वॉद्रोसोवा ने 19 में

केवल एक मुख्य-ड्रॉ मैच जीता था और दो सप्ताह पहले बर्लिन में उन्हें जोट लगी थी। दुनिया की छठे नंबर की वॉद्रोसोवा ने टूर्नामेंट से पहले जोर देकर कहा था कि वह पूरी तरह से फिट हैं, लेकिन उनके पहले सर्विस गेम में तीन डबल-फॉल्ट हुए। इसके बाद वो संभल नहीं पाई। स्पेन की 21 साल की जेसिका पहली बार किसी टॉइडस्लेम के मुख्य दौर में पहुंची थीं और उन्होंने गत चैंपियन खिलाड़ी को हरा दिया। हारने के बाद वॉद्रोसोवा काफी निराश दिखीं। दूसरी तरफ जेसिका अपनी इस उपलब्धि का जश्न मनाने से खुद को नहीं रोक सकीं और टेनिस कोर्ट पर ही उछल पड़ीं। वॉद्रोसोवा ने मैच में सात डबल फॉल्ट किए, वहीं जेसिका ने गत चैंपियन खिलाड़ी की पांच बार सर्विस तोड़ी और मुकाबले को एकतरफा बना दिया।

# सिफत कौर ने डॉक्टर की पढ़ाई छोड़कर शूटिंग में बनाया करियर, अब पेरिस में दिखायेंगी दमखम

नई दिल्ली, 3 जुलाई। आईएसएसएफ विश्व चैंपियनशिप में सिफत कौर समरा ने भारत को शूटिंग में ओलंपिक कोटा दिलाने में सफलता हासिल की है। उन्होंने डॉक्टर छोड़ फिजिकल एजुकेशन में एडमिशन लिया था और अब देश का नाम रोशन कर रही हैं। सिफत ने एमबीबीएस पर देश के लिए पदक जीतने को वरीयता दे डाली। 2021 में फरीदकोट के मेडिकल कॉलेज में नीट के जरिए एमबीबीएस में दाखिला लेने वाली सिफत के सामने ऐसा समय आया जब उन्हें एमबीबीएस और शूटिंग में से एक को चुनना पड़ा। ऐसे में उन्होंने शूटिंग को वरीयता देते हुए एमबीबीएस की पढ़ाई बीच में ही छोड़ दी। अब सिफत कौर पेरिस में भारत का झंडा गाड़ने के लिए पूरी तरह से तैयार हैं।



सिफत कौर समरा का जन्म 9 सितंबर 2001 को एक आठ सिख परिवार में पंजाब के फरीदकोट जिले में हुआ था। 23 साल की सिफत कौर समरा के पिता पवनदीप सिंह किसान हैं। वह फरीदकोट की जीजीएस मेडिकल कॉलेज से एमबीबीएस की पढ़ाई कर रही थी। शूटिंग के साथ पढ़ाई मुश्किल हो रही थी। कॉलेज भी सिफत को सपोर्ट नहीं कर रही थी। इसकी वजह से सिफत ने डॉक्टर की पढ़ाई ही छोड़ दी। अब उनका पूरा फोकस शूटिंग पर ही है। ह बताती हैं कि शूटिंग के चलते 80 प्रतिशत उपस्थिति पूरी नहीं होने के चलते वह एमबीबीएस की परीक्षाएं नहीं दे पाई थीं। उस दौरान भी उनके सामने बड़ा धर्मसंकट था कि परीक्षाएं चुनें या शूटिंग, उन्होंने तब भी शूटिंग को चुना।

# ऑस्ट्रेलिया अफगानिस्तान के साथ कोई द्विपक्षीय क्रिकेट नहीं खेलेगा : सीए

सिडन, 3 जुलाई। क्रिकेट ऑस्ट्रेलिया ने तालिबान सरकार के महिलाओं के अधिकारों के संबंध में अपने पिछले रुख पर कायम रहते हुए दोनों देशों के बीच द्विपक्षीय क्रिकेट सीरीज खेलने से इंकार किया। सीए के मुख्य कार्यकारी निक् हॉकले ने कहा कि इस मामले पर अफगानिस्तान क्रिकेट बोर्ड के साथ 'नियमित बातचीत' हुई है और उम्मीद है कि दोनों पक्ष 'भविष्य में कभी भी' एक-दूसरे के साथ खेल सकेंगे।

# पेरिस ओलंपिक में स्वर्ण देश और सीनियर खिलाड़ियों का सच्चा सम्मान होगा : हरमनप्रीत

नई दिल्ली, 3 जुलाई। भारतीय पुरुष हॉकी टीम के कप्तान हरमनप्रीत सिंह आगामी पेरिस ओलंपिक में स्वर्ण पदक जीतने के लिए बेताब हैं जो देश और इस खेल दिग्गज खिलाड़ियों के लिए सच्चा सम्मान होगा। ओलंपिक में आठ बार के आपने भारत ने टोक्यो ओलंपिक में कांस्य पदक जीत कर 41 वर्षों के लंबे इंतजार को खत्म किया था। हरमनप्रीत की अगुवाईवाली टीम का लक्ष्य पेरिस ओलंपिक में स्वर्ण पदक जीतना है। हरमनप्रीत ने जियो सिनेमा के एक कार्यक्रम में कहा, "हम अपने इतिहास और विरासत को आगे बढ़ाने के लिए अपना सर्वश्रेष्ठ प्रदर्शन करेंगे। स्वर्ण पदक जीतना भारत और हमारे सीनियर खिलाड़ियों के लिए सच्चा सम्मान होगा।"

# डब्ल्यूबीबीएल के अगले सत्र में मैरिजान कप्प मेलबर्न स्टार्स के लिये खेलेगी

मेलबन, 3 जुलाई। दक्षिण अफ्रीका महिला टीम की ऑलराउंडर मैरिजान कप्प महिला बिग बैश लीग (डब्ल्यूबीबीएल) के नये सत्र में मेलबर्न स्टार्स के लिए खेलती नजर आयेंगी। महिला बिग बैश लीग (डब्ल्यूबीबीएल) के नये सत्र से पहले मैरिजान ने मेलबर्न स्टार्स के लिए तीन साल का अनुबंध किया है। अनुबंध को लेकर कप्प ने कहा, मैं जेबी के साथ कुछ वर्षों से काम कर रही हूँ और जाहिर है कि मेग के साथ काम करना मेरे लिए बहुत बड़ी बात है, मुझे उनके काम करने का तरीका पसंद है। मेलबर्न स्टार्स के जनरल मैनेजर ब्लेयर क्राउच ने कहा, मैरिजान दुनिया की सर्वश्रेष्ठ ऑलराउंडरों में से एक हैं, जिनका धरतू और अंतरराष्ट्रीय दोनों स्तरों पर शानदार रिकॉर्ड है। उन्होंने कहा कि बल्ले और गेंद दोनों में उनकी प्रतिभा के साथ-साथ वह डब्ल्यूबीबीएल 10 के लिए हमारी युवा टीम का हिस्सा बन कर टीम में अमूल्य अनुभव जोड़ेंगी। उल्लेखनीय है कि कप्प इससे पहले सिडनी सिक्सर्स के लिए भी खेल चुकी हैं, जहां वह लगातार दो खिताबों का हिस्सा थीं। वह पर्थ स्कॉर्चर्स के लिए भी खेल चुकी हैं। उन्हें 2021-22 सत्र में प्लेयर ऑफ द फाइनल चुना गया था।